




సర్ ప్రక్రియపై అప్రమత్తంగా ఉండాలి

- కూటమి నేతలతో సమన్వయం చేసుకుని సాగాలి



- మన ఓట్లు తీసేందుకు గొడ్డలి పార్టీ కుట్ర చేసే యత్నం ● ప్రతి ఒక్కరూ సైకిల్ వాడాలి.. నేరుగా ప్రజలను కలవాలి
- పని చేయని వారిని నిర్విహారిగా పక్కన పెట్టేస్తా ● ఎస్ఎఆర్పై వర్క్ షాప్ లో చంద్రబాబు కీలక వ్యాఖ్యలు



అమరావతి, జూన్ 02 (బి10 వార్త): ఓటర్ల జాబితా ప్రత్యేక సమగ్ర సవరణ (సర్) సమయంలో ప్రతి ఒక్కరూ అప్రమత్తంగా ఉండాలని తెదేపా ఎమ్మెల్యేలకు ఆ పార్టీ జాతీయ అధ్యక్షుడు, సీఎం చంద్రబాబు దిశానిర్దేశం చేశారు. జనసేన, భాజపాతో కలిసి సమన్వయం చేసుకొని 'సర్'ని పర్యవేక్షించాలన్నారు. తెదేపా ప్రధాన పార్టీగా ఉన్నందున పూర్తి అప్రమత్తంగా ఉండాలని తెలిపారు. 'సర్'పై తెదేపా ఎమ్మెల్యేలకు చంద్రబాబు శిక్షణ కార్యక్రమం నిర్వహించారు. మంగళ

గిరిలోని తెలుగుదేశం పార్టీ కార్యాలయంలో నిర్వహించిన ఎస్ఎఆర్పై వర్క్ షాప్ లో ఏపీ సీఎం చంద్రబాబు కీలక వ్యాఖ్యలు చేశారు. శిక్షణ తరగతులకు హాజరుకాని నేతలపై ఆగ్రహం వ్యక్తం చేశారు. రాష్ట్రంలో 2002 తర్వాత ఓటర్ల జాబితా సవరణ జరుగుతోంది. మన ఓట్లు తీసేసీ.. వాళ్ల ఓట్లు పెట్టేలా కుట్రలకు గొడ్డలి పార్టీ వెనుకాడదు. 'సర్' సమయంలో ప్రతి ఒక్కరూ అప్రమత్తంగా ఉండాలి. మాకేం సంబంధం లేదన్నట్లుగా ఎంపీలు ఉంటే సరికాదు. జూలై 14 లోపు ఓట్లు ఉండేలా చూసుకోకపోతే ఇబ్బందులు ఎదురవుతాయి. పార్టీ ఉంటేనే ప్రభుత్వం వస్తుందనే బాధ్యతతో ప్రతి ఒక్కరూ పని చేయాలన్నారు. సైకిల్ పవర్ చూపించేందుకు ప్రతి ఒక్కరూ ఎలక్ట్రిక్

మిగతాది 2లో...

అమరవీరుల త్యాగాలు, దశాబ్దాల ప్రజాస్వామ్య పోరాటాలు

- ఫలితమే తెలంగాణ రాష్ట్ర ఆవిర్భావం: గవర్నర్ శివ ప్రతాప్ శుక్లా



హైదరాబాద్, జూన్ 02 (బి10 వార్త): అమరవీరుల త్యాగాలకు, దశాబ్దాల ప్రజాస్వామ్య పోరాటాలకు ప్రతీక తెలంగాణ రాష్ట్ర ఆవిర్భావం అని రాష్ట్ర గవర్నర్ శివ ప్రతాప్ శుక్లా అన్నారు. తెలంగాణ రాష్ట్ర అవతరణ దినోత్సవం సందర్భంగా మంగళవారం లోక్భవన్ లో గవర్నర్ జాతీయ పతకాన్ని అవిష్కరించారు. అనంతరం పోలీసుల గౌరవ వందనాన్ని స్వీకరించారు. తెలంగాణ ఉద్యమంలో ప్రాణత్యాగం చేసిన అమరవీరులకు ఆయన ఘన నివాళులర్పించారు. ఈ సందర్భంగా రాష్ట్ర ప్రజలందరికీ, ప్రపంచవ్యాప్తంగా నివసిస్తున్న తెలంగాణ బిడ్డలందరికీ గవర్నర్ శుభాకాంక్షలు తెలిపారు. ఈ సందర్భంగా గవర్నర్ ప్రసంగించారు. ఆధునిక తెలంగాణ నిర్మాణానికి వున్నామని

మిగతాది 2లో...

బీజేపీకి సింగం అన్నామలై గుడ్ బై!

తదుపరి కొత్త పార్టీ ఏర్పాటుపై దృష్టి సారిత పార్టీతో ఉపఎన్నికల్లో పోటీ!!



కోయంబత్తూరు, జూన్ 02 (బి10 వార్త): తమిళనాడు రాజకీయాల్లో సంచలన మార్పు చోటుచేసుకుంది. దేశవ్యాప్తంగా ఎంతో క్రేజ్ సంపాదించుకున్న ఐపీఎస్ మాజీ అధికారి, తమిళనాడు బీజేపీ మాజీ అధ్యక్షుడు కే. అన్నామలై ఆ పార్టీకి రాజీనామా చేశారు. దిల్లీలో బీజేపీ జాతీయ అధ్యక్షుడు నితిన్ నటిన్, జాతీయ ప్రధాన కార్యదర్శి బి.ఎల్. సంతోష్ కలిసి తన 5 పేజీల రాజీనామా లేఖను సమర్పించారు. కొద్ది రోజులుగా అన్నామలై తదుపరి అడుగులపై సాగుతున్న ఉత్సాహం ఈ నిర్ణయంతో తెరపడింది. గత ఆరోగ్యంగా తమిళనాడు బీజేపీకి 'స్టార్' ఇమేజ్ తెచ్చిన అన్నామలై, తాజాగా పార్టీ జాతీయ అధ్యక్షుడు నితిన్ నటిన్ కలిసి రాజీనామా లేఖను అందజేశారు. ఐదు పేజీల సుదీర్ఘ లేఖలో ఆయన పార్టీ కేంద్ర నాయకత్వంతో తనకు ఉన్న వ్యూహాత్మక విభేదాలను స్పష్టంగా మిగతాది 2లో...

బంగారం రీసైకిల్ చేద్దాం

: ప్రధాని మోదీ పిలుపు

బంగారం దిగుమతులు తగ్గించి విదేశీ మారక నిల్వలను కాపాడటమే లక్ష్యం

ఒక శాతం బంగారం రీసైకిల్ చేసినా దిగుమతులు 30% తగ్గుతాయని నిపుణుల అంచనా



అకాల వర్షాలతో రైతులు కన్నీరు

తడిసి ముద్దవుతున్న వరి ధాన్యం

ధాన్యం కుప్పల చుట్టూ వర్షపు నీరు

హైదరాబాద్, జూన్ 02 (బి10 వార్త): ఆరుగాలం కష్టపడి పండించిన పసిడిపంట చేతికొచ్చే సమయానికి అన్నదాతను ప్రకృతి వగబట్టి ఆడుకుంటోంది. ఉదయం పూట భగభగ మందుతున్న ఎండలు కమ్మేస్తుంటే.. రాత్రి కాగానే విరుచుకుపడుతున్న కారుమబ్బులు, భయపెడుతున్న ఈదురుగాలులు, అకాల వర్షాలతో ఉమ్మడి ఆదిలాబాద్ జిల్లా వాతావరణం పూర్తిగా అతలాకుతలమైంది. పగలు దంచికొడుతున్న ఎండల తీరు ఒకలా ఉంటే రాత్రివేళ ముంచుకొస్తున్న అకాల వర్షాలు రైతన్నల కంటిమీద కుసుకు లేకుండా చేస్తున్నాయి. మిగతాది 2లో...



ఇంకెంత కాలం ఆంధ్రావాళ్లను తిడతారు

జనసేన పుట్టిందే తెలంగాణలో అందుకే ఇక్కడి ఎన్నికల్లో పోటీ చేస్తుంది తెలంగాణ గడ్డపై నుంచే పోరాటం పుణికి పుచ్చుకున్నా తెలంగాణ అంటే గౌరవంతోనే కొండగట్టుకు కోట్ల విరాళం తెలంగాణను వ్యతిరేకించిన వారే ఎమ్మెల్యేలుగా ఉన్నారు తెలంగాణకు ద్రోహం జరిగితే గొంతు లేపేది జనసేన తెలంగాణపై తనకున్న ప్రేమ రాజకీయాలకు అతీతం ఎవరి తాటాకు చప్పళ్లకు భయపడేది లేదు మిడియా సమావేశంలో పవన్ కల్యాణ్ స్పష్టీకరణ

హైదరాబాద్, జూన్ 02 (బి10 వార్త):

తెలంగాణలో జనసేన పార్టీ ఉంటుందని ఆ పార్టీ అధినేత, ఏపీ డిప్యూటీ సీఎం పవన్ కల్యాణ్ ప్రకటించారు. తెలంగాణలో పోటీ చేస్తామని ఆయన కుండ బద్దలు కొట్టారు. మంగళవారం జూబ్లీహిల్స్ లోని జనసేన పార్టీ కార్యాలయంలో పవన్ కల్యాణ్ మంగళవారం ఏర్పాటు చేసిన విలేకర్ల సమావేశంలో పవన్ కల్యాణ్ మాట్లాడారు. దేశంలో అంతర్భాగం తెలంగాణ అని స్పష్టం చేశారు. మిగతాది 2లో...



భారత్ లో ఎబోలా కేసులు లేవు.. కానీ! : కేంద్రం కీలక అడ్వైజరీ

అంతర్జాతీయ ప్రయాణికుల కోసం కేంద్ర ఆరోగ్య శాఖ మార్గదర్శకాలు ప్రపంచ ఆరోగ్య సంస్థ హెల్త్ ఎమర్జెన్సీ ప్రకటించడంతో అప్రమత్తత ఈ వైరస్ కు టీకాలు లేకపోవడంపై ప్రపంచవ్యాప్తంగా ఆందోళన

సంక్షేమం నుంచి సంక్షోభంలోకి తెలంగాణ

పుష్కర తెలంగాణ కాస్తా ముష్కర తెలంగాణ తెలంగాణ భవన్ లో బిఆర్ఎస్ నేత కెటిఆర్



నివాళులర్పించారు. పలువురు తెలంగాణ కళాకారులకు కేటీఆర్ మిగతాది 2లో...

హైదరాబాద్, జూన్ 02 (బి10 వార్త): తెలంగాణ భవన్ లో తెలంగాణ రాష్ట్ర ఆవిర్భావ దినోత్సవాన్ని ఘనంగా నిర్వహించారు. ఈ కార్యక్రమానికి బీఆర్ఎస్ వర్కింగ్ ప్రెసిడెంట్ కేటీఆర్ ముఖ్య అతిథిగా హాజరయ్యారు. తెలంగాణ తల్లి విగ్రహానికి పూలమాల వేసి, అమరవీరులకు నివాళు లర్పించారు. అనంతరం జాతీయ జెండాను అవిష్కరించారు. అలాగే జయశంకర్ సార్ విగ్రహానికి పూలమాలలు వేసి, బీఆర్ఎస్ నేతలు



సర్ ప్రక్రియపై అప్రమత్తంగా ఉండాలి

(మొదటి పేజీ తరువాయి)

సైకిల్ వాడండి. దీని వల్ల ఖర్చు సున్నా.. ఆరోగ్యానికి ఆరోగ్యం. ఎలక్ట్రిక్ సైకిల్పై వీలైనన్ని ఎక్కువ ఇళ్లకు తిరుగుదాం. ఈ నెల 4న ఎన్నియే సమావేశం తర్వాత భవిష్యత్ కార్యాచరణ చేపడతాం. 2024లో కూటమికి వచ్చిన ఓట్ల కంటే వచ్చే ఎన్నికల్లో పెరగాలి. ప్రతి బుధవారం పార్టీ క్యాలెండర్ తప్పనిసరిగా అమలు కావాలని సీఎం చంద్రబాబు దిశానిర్దేశం చేశారు. రాష్ట్ర, నియోజకవర్గ, జిల్లా స్థాయిలో ఎన్ని ఏ సమస్యయ కమిటీల నియామకం జరగనున్నట్లు చంద్రబాబు వెల్లడించారు. క్షేత్రస్థాయిలో మిత్రపక్షాలను కలుపుకువెళ్లాల్సి.. బలం ఎక్కువా తక్కువా అనేది అనవసరమని, అటువంటి ఆలోచనలు కూడా పెట్టుకోవద్దన్నారు. కార్యకర్తలకు ప్రాధాన్యం ఇవ్వాలిందేనని ఎమ్మెల్యేలకు సీఎం స్పష్టం చేశారు. ఈ నెల 4న ఎన్ని ఏ నేతల సమావేశం జరగనుందని తెలిపారు. జెండా మోయాలంటే జెండా ద్వారా వచ్చిన అధికారంలో కార్యకర్తలను భాగస్వాములు ను చేయాలిందే అని చెప్పారు. పదవి ఎవరికీ శాశ్వతం కాదని.. పనిచేసినంత కాలం పదవికి ధోకా ఉండదని సీఎం అన్నారు. పని చేయకపోతే సమస్యారం పెట్టి ఎటువంటి మొమమాటలం లేకుండా పక్కనపెట్టేస్తానని తేల్చిచెప్పేశారు. ఎవరూ వన్ టైం ఎమ్మెల్యేగా మిగిలిపోవద్దన్నారు. అమెరికన్ డెమోక్రసీలో రెండు సార్లు మాత్రమే ఎన్నికయ్యేందుకు అవకాశం ఉంటుందని సీఎం తెలిపారు. ‘మన దగ్గర ప్రజలు మెచ్చినంత కాలం మనం ఎమ్మెల్యేగా ఉండవచ్చు. ఎమ్మెల్యేల ప్రవర్తన బాగుంటే.. ఓట్లు పడతాయి.. ప్రజలు ఆదరిస్తారు. ఎమ్మెల్యేల ప్రవర్తన బాగోలేకపోతే ఓట్లు పోతాయి.. ఆ విషయం అందరూ గుర్తుపెట్టుకోవాలి. పనిచేయకపోయినా పర్వాలేదు.. నోరు మాత్రం పారేసుకోవద్దు. తనాత్.. జాగ్రత్తగా ఉండాలని ఎమ్మెల్యేలను చంద్రబాబు హెచ్చరించారు.

బీజేపీకి సింగం అన్నామలై గుడ్ బై!

(మొదటి పేజీ తరువాయి)

ప్రస్తావించినట్లు తమిళ మీడియా వర్గాలు చెబుతున్నాయి. ప్రత్యేకించి ఇటీవలి శాసనసభ ఎన్నికల్లో ఎటువంటింత తో పొత్తు పెట్టుకోవాలన్న దిట్టి పెద్దల నిర్ణయంపై ఆయన తీవ్ర అసంతృప్తితో ఉన్నారు. బీజేపీ స్వతంత్రంగా ఎదగాలని తాను కోరుకుంటే, అధిష్ఠానం మాత్రం ద్రావిడ పార్టీలపై ఆధారపడటాన్ని ఆయన జీర్ణించుకోలేకపోయాడు. తమిళనాడు అసెంబ్లీ ఎన్నికల్లో అభ్యర్థుల ఎంపిక, సీట్ల కేటాయింపులో అన్నామలై అభిప్రాయాలను కేంద్ర నాయకత్వం పక్కన పెట్టింది. తనకు కేవలం అరు స్థానాల బాధ్యతలు మాత్రమే అప్పగించడంపై ఆయన తీవ్ర అసంతృప్తి చెందారు. ఫలితంగా జరిగిన ఎన్నికల్లో బీజేపీ కేవలం ఒక్క స్థానానికి పరిమితం కావడం, పార్టీ ఘోర పరాజయం పాలుకావడంతో అన్నామలై వాదన నిజమైంది. బీజేపీలో తనకు తగినంత స్వేచ్ఛ, భవిష్యత్తు లేవని భావించిన ఆయన, సుదీర్ఘ చర్చల అనంతరం కమలం గూటి నుంచి బయటకు రావడమే ఉత్తమమని భావించారు. అన్నామలై రాజకీయాల నుంచి తప్పుకోవడం లేదు, పైగా మరింత దూకుడు పెంచబోతున్నారు. రాజోయే ఉపఎన్నికల్లో స్వతంత్ర అభ్యర్థిగా లేదా సరికొత్త వేదిక ద్వారా పోటీ చేసేందుకు ఆయన సన్నాహాలు చేసుకుంటున్నారు. రాజోయే 6 నుంచి 8 నెలల కాలంలో ఒక కొత్త ప్రాంతీయ పార్టీని స్థాపించే యోచనలో ఆయన ఉన్నారు. తమిళ అస్పిత్యం - జాతీయ దృక్పథం అనే సరికొత్త స్లోగేన్తో, ఒక సెక్యులర్ ఫ్లాట్‌ఫామ్‌ను నిర్మించే యోచన ఆయన తదుపరి కార్యాచరణగా తెలుస్తోంది. ప్రముఖ నెలమరు విజయ్ రాజకీయ అరంగేట్రం చేసి ఘనవిజయం సాధించడంతో తమిళనాడు రాజకీయ సమీకరణాలు పూర్తిగా మారిపోయాయి.

భారత్‌లో ఎబోలా కేసులు లేవు.. కానీ!: కేంద్రం కీలక అడ్వైజరీ

న్యూఢిల్లీ,జూన్ 02(బి10 వార్త):

గత 21 రోజుల్లో ఎబోలా ప్రభావిత దేశాల నుంచి వచ్చిన వారు లేదా ఆ దేశాల మీదుగా ప్రయాణించిన వారు తమ ఆరోగ్యాన్ని స్వయంగా పర్యవేక్షించుకోవాలని సూచించింది. ఎబోలా ప్రభావిత దేశాల్లో ప్రయాణించినవారు స్వీయ నిర్బంధంలోకి వెళ్లాలని సూచించింది.జ్వరం, తీవ్రమైన బలహీనత, కండరాల నొప్పి, తలనొప్పి, గొంతునొప్పి, వాంతులు, విరేచనాలు, దద్దుర్లు లేదా కారణం లేకుండా రక్తస్రావం వంటి లక్షణాలు కనిపిస్తే వెంటనే వైద్యులను సంప్రదించాలని కోరింది. ముందస్తు సమాచారంతో మీ ప్రాణాలను కాపాడుకోవడంలోకి నాణ్య వ్యాధి నిర్ధారణ నిర్ధారించవచ్చని తెలిపింది. అధికారంలో ఉన్నప్పుడు కొంతం హెల్త్ లైన్ నెంబర్ 1075కు కాల్ చేయాలని సూచించింది.డెమోక్రటిక్ రిపబ్లిక్ ఆఫ్ కాంగో (డీఆర్సీ), ఉగాండా, దక్షిణ సూడాన్లలో కొత్త రకం ఎబోలా వైరస్ వ్యాప్తి చెందుతోంది.

సంక్షేమం నుంచి సంక్షోభంలోకి తెలంగాణ

(మొదటి పేజీ తరువాయి)

సన్యాసం చేశారు.అనంతరం పార్టీ శ్రేణులను ఉద్దేశించి మాట్లాడిన ఆయన.. రాష్ట్రంలోని ప్రస్తుత కాంగ్రెస్ ప్రభుత్వంపై తీవ్ర విమర్శలు గుప్పించారు. ఒకప్పుడు అభివృద్ధి, సంక్షేమానికి ప్రతీకగా నిలిచిన తెలంగాణ ప్రస్తుతం సంక్షోభంలోకి నెట్టుబడిపడిన అస్థిగాణ. తెలంగాణ ఉద్యమ స్ఫూర్తిని ప్రజల్లో నింపేందుకు బీఆర్ఎస్ అధినేత కేసీఆర్ ఎన్నో పాటలు రాశారని కేటీఆర్ గుర్తు చేశారు. ఉద్యమ ప్రస్థానంలో కేసీఆర్ అనేక పాత్రలు పోషించారని, తెలంగాణ సాధన కోసం తన జీవితాన్నే అంకితం చేశారని పేర్కొన్నారు. తెలంగాణ వచ్చుద్.. కేసీఆర్ నచ్చుద్.. అనే నినాదంతో ముందుకు సాగి ప్రత్యేక రాష్ట్రాన్ని సాధించారని అన్నారు. కేసీఆర్ జీవిత గాథపై సినిమా తీయాలని ఒక దర్శకుడు తనను కలిసిన సందర్భాన్ని కేటీఆర్ ప్రస్తావించారు. కాళేశ్వరం ప్రాజెక్టు పూర్తయిన తర్వాత ఆలోచిద్దామని కేసీఆర్ చెప్పారని, తెలంగాణ అభివృద్ధిపం అనేది అన్ని ప్రతికూల పరిస్థితులను ఛేదించి సాధించిన చారిత్రక విజయమని ఆ దర్శకుడు అభిప్రాయపడ్డారని తెలిపారు. కేసీఆర్ అనే మూడు అక్షరాల ముందు ‘ముఖ్యమంత్రి’ అనే పదవి చాలా చిన్నదిగా కనిపిస్తుందని ఆయన వ్యాఖ్యానించినట్లు చెప్పారు. ప్రస్తుతం రాష్ట్ర పరిస్థితులపై అంధోళన వ్యక్తం చేసిన కేటీఆర్.. ‘పుష్పర తెలంగాణ ఇప్పుడు ముప్పుల తెలంగాణగా మారిపోయింది. నిప్పుల తెలంగాణగా మారిపోయింది’ అని విమర్శించారు. తెలంగాణ సాధన కోసం పదవిని మాత్రమే కాదు.. అవసరమైతే ప్రాణత్యాగానికి సిద్ధపడ్డ నాయకులు కేసీఆర్ అని పేర్కొన్నారు. నల్లగొండ జిల్లాలో ఖైరతాబాద్ సమస్యతో బాధపడిన ప్రజలకు స్వేచ్ఛమైన తాగునీరు అందించి వేలాది కుటుంబాల కష్టాలను తీర్చిన నాయకుడు కేసీఆర్ కాదా అని ప్రశ్నించారు. రాష్ట్ర అభివృద్ధికి ఆయన చేసిన కృషిని కొందరు ఉద్దేశపూర్వకంగా విస్మరిస్తున్నారని ఆరోపించారు.

అమరవీరుల త్యాగాలు, దశాబ్దాల ప్రజాస్వామ్య పోరాటాలు

(మొదటి పేజీ తరువాయి)

వేసిన ప్రతి ఒక్కరినీ ఈ సందర్భంగా స్మరించుకోవాలని గవర్నర్ పిలుపునిచ్చారు. ‘జననీ జన్మభూమిశ్చ స్మరదమి గరీయనీ’ అనే సూక్తిని ప్రస్తావిస్తూ, జన్మభూమి స్వర్గం కంటే గొప్పదని పేర్కొన్నారు. తెలంగాణ శతాబ్దాల నాటి సంస్కృతి, సంప్రదాయాలు, గ్రామీణ వ్యవసాయ వారసత్వం రాష్ట్ర అనలైన జీవనాడిగా నిలిచాయని గవర్నర్ అన్నారు. కాకతీయుల కాలం నాటి గొలుసుకట్టు చెరువుల నుంచి నేటి ఆధునిక సాగనీటి ప్రాజెక్టుల వరకు రైతాంగం చేసిన కృషి తెలంగాణ సన్మత్యమలం చేసినదని కొనియాడారు. వ్యవసాయ రంగంతో పాటు బడి, ఫార్మా, స్టార్టప్ తదితర రంగాల్లో తెలంగాణ అంతర్జాతీయ గుర్తింపు సాధించడం గర్వకారణమని ఆయన పేర్కొన్నారు. రాజ్యాంగ విలువలు, ‘సర్వే భవంతు సుఖినః’ అనే ఆదర్శ స్ఫూర్తితో గ్రామీణాభివృద్ధి, పట్టణాభివృద్ధి, అన్ని వర్గాల సంక్షేమం, నగరాల ఆధునికీకరణ సమష్టాల్లో సాగుతూ సుసంపన్న తెలంగాణ నిర్మాణం జరగాలని గవర్నర్ ఆకాంక్షించారు.తెలంగాణ రాష్ట్రం మరింత అభివృద్ధి సాధించి దేశ ప్రగతిలో కీలక పాత్ర పోషించాలని గవర్నర్ ఆకాంక్షించారు.

మద్రాస్ హైకోర్టులో సిఎం విజయ్‌కు ఊరట

- బటి చట్టం కింద చర్య కోరుతూ వేసిన పిటిషన్ కొట్టివేత



చెన్నై,జూన్ 02(బి10 వార్త): తమిళనాడు ముఖ్యమంత్రి విజయ్‌కు మద్రాసు హైకోర్టులో పెద్ద ఊరట లభించింది. ఆయనపై దాఖలైన ఒక కీలక పిటిషన్‌ను న్యాయస్థానం తిరస్కరించింది. విజయ్ తన ఆదాయ వివరాలను దాచిపెట్టారనే ఆరోపణలపై మనీలాండరింగ్ చట్టం కింద దర్యాప్తు జరపాలని కోరుతూ దాఖలైన పిటిషన్‌ను కోర్టు కొట్టివేసింది. చీఫ్ జస్టిస్ ఎన్.వి. ధర్మాదికారి, జస్టిస్ జి. ఆరుల్ మురుగన్లతో కూడిన డివిజన్ బెంచ్ ఈ కేసుపై విచారణ చేపట్టింది. విచారణ సందర్భంగా, పిటిషనర్ తాను దాఖలు చేసిన అభ్యర్థనను వెనక్కి తీసుకుంటామని కోర్టును కోరారు. దీనికి అంగీకరించిన న్యాయస్థానం, పిటిషన్‌ను విల్డ్రా చేసుకునేందుకు అనుమతి ఇస్తూ కేసును ముగించింది. 2015లో విజయ్ నివాసంలో ఆదాయపన్ను శాఖ (బటి) అధికారులు సోదాలు నిర్వహించారు. ఆ సమయంలో ఆయన ఇంట్లో సుమారు రూ.15 కోట్ల నగదు లభించింది. విజయ్ నటించిన ‘పులి’ సినిమా రెవ్యూసరేషన్‌లో భాగంగానే ఆ మొత్తం అందినట్లు తేలింది. అయితే, ఆ డబ్బుకు సంబంధించిన వివరాలను ఆయన తన అకౌంట్స్ లెక్కల్లో వెల్లడించలేదు. ఈ నేపథ్యంలో బటి శాఖ.. విజయ్పై సుమారు రూ.1.5 కోట్ల జరిమానా విధించింది. అయితే, బటి శాఖ విధించిన ఈ జరిమానాకు వ్యతిరేకంగా విజయ్ మద్రాసు హైకోర్టును ఆశ్రయించగా.. కోర్టు ఆ పిటిషన్‌ను డిస్మిస్ చేసింది. ఈ పరిణామాల తర్వాత కొడంగయ్యూర్‌కు చెందిన ఎం. రాజ్‌కుమార్ అనే వ్యక్తి హైకోర్టులో కొత్తగా మరో పిటిషన్ దాఖలు చేశారు. గతంలో బటి సోదాల్లో దొరికిన ఆదారాల బట్టి విజయ్పై బటి చట్టం కింద కఠిన చర్యలు తీసుకోవాలని, అలాగే మోసం, క్రిమినల్ కేసులతో పాటు ఎఫ్బిఆర్ నమోదు చేయాలని ఆయన కోరారు. అయితే, విచారణ దశలో పిటిషనర్ తన పిటిషన్‌ను ఉపసంహరించుకోవడానికి అంగీకరించడంతో సీఎం విజయ్‌కు ఈ కేసు నుంచి పూర్తి ఉపశమనం లభించింది.

బెంచ్ ఈ కేసుపై విచారణ చేపట్టింది. విచారణ సందర్భంగా, పిటిషనర్ తాను దాఖలు చేసిన అభ్యర్థనను వెనక్కి తీసుకుంటామని కోర్టును కోరారు. దీనికి అంగీకరించిన న్యాయస్థానం, పిటిషన్‌ను విల్డ్రా చేసుకునేందుకు అనుమతి ఇస్తూ కేసును ముగించింది. 2015లో విజయ్ నివాసంలో ఆదాయపన్ను శాఖ (బటి) అధికారులు సోదాలు నిర్వహించారు. ఆ సమయంలో ఆయన ఇంట్లో సుమారు రూ.15 కోట్ల నగదు లభించింది. విజయ్ నటించిన ‘పులి’ సినిమా రెవ్యూసరేషన్‌లో భాగంగానే ఆ మొత్తం అందినట్లు తేలింది. అయితే, ఆ డబ్బుకు సంబంధించిన వివరాలను ఆయన తన అకౌంట్స్ లెక్కల్లో వెల్లడించలేదు. ఈ నేపథ్యంలో బటి శాఖ.. విజయ్పై సుమారు రూ.1.5 కోట్ల జరిమానా విధించింది. అయితే, బటి శాఖ విధించిన ఈ జరిమానాకు వ్యతిరేకంగా విజయ్ మద్రాసు హైకోర్టును ఆశ్రయించగా.. కోర్టు ఆ పిటిషన్‌ను డిస్మిస్ చేసింది. ఈ పరిణామాల తర్వాత కొడంగయ్యూర్‌కు చెందిన ఎం. రాజ్‌కుమార్ అనే వ్యక్తి హైకోర్టులో కొత్తగా మరో పిటిషన్ దాఖలు చేశారు. గతంలో బటి సోదాల్లో దొరికిన ఆదారాల బట్టి విజయ్పై బటి చట్టం కింద కఠిన చర్యలు తీసుకోవాలని, అలాగే మోసం, క్రిమినల్ కేసులతో పాటు ఎఫ్బిఆర్ నమోదు చేయాలని ఆయన కోరారు. అయితే, విచారణ దశలో పిటిషనర్ తన పిటిషన్‌ను ఉపసంహరించుకోవడానికి అంగీకరించడంతో సీఎం విజయ్‌కు ఈ కేసు నుంచి పూర్తి ఉపశమనం లభించింది.

బంగారం రీసైకిల్ చేద్దాం : ప్రధాని మోదీ పిలుపు

న్యూఢిల్లీ,జూన్ 02(బి10 వార్త):

ప్రపంచ ఆర్థిక వ్యవస్థలో నెలకొన్న అనిశ్చితుల నేపథ్యంలో దేశ విదేశీ మారక నిల్వలపై ఒత్తిడిని తగ్గించేందుకు ప్రధాని నరేంద్ర మోదీ ప్రజలకు ఒక కీలక పిలుపునిచ్చారు. కొత్తగా బంగారం దిగుమతి చేసుకునే బదులుగా ఇళ్లలో, దేవాలయాల్లో నిరుపయోగంగా ఉన్న బంగారాన్ని రీసైకిల్ చేయడం ద్వారా దేశ ఆర్థిక వ్యవస్థను బలోపేతం చేయాలని ఆయన సూచించారు.

ఈ విధానం ద్వారా బంగారం దిగుమతులపై ఆధారపడటాన్ని గణనీయంగా తగ్గించవచ్చని ప్రధాని అభిప్రాయపడ్డారు.భారత్ ప్రపంచంలోనే రెండో అతిపెద్ద బంగారం వినియోగదారుగా ఉన్నప్పటికీ, దేశీయంగా ఉత్పత్తి చాలా స్వల్పం. ఈ కారణంగా ఏటా బిలియన్ల కొద్దీ దాలర్లను వెచ్చించి బంగారాన్ని దిగుమతి చేసుకోవాల్సి వస్తోంది. ముఖ్యంగా 2025-26 ఆర్థిక సంవత్సరంలో మన దేశం సుమారు 72.4 బిలియన్ డాలర్ల విలువైన బంగారాన్ని దిగుమతి చేసుకుంది. ఇది

ముది చమురు తర్వాత దేశ దిగుమతి బిల్లులో అతిపెద్దది. బంగారం దిగుమతులకు చెల్లింపులు యూఎస్ డాలర్లలో చేయాలి రావడం వల్ల, రూపాయి విలువపై ఒత్తిడి పెరిగి, కరెంట్ అకౌంట్ లోటు విస్తరిస్తోంది.ఈ సమస్యకు పరిష్కారంగానే ప్రధాని రీసైకిల్‌ను ప్రోత్సహిస్తున్నారు. అంచనాల ప్రకారం ప్రస్తుతం దేశంలోని గృహాలు, దేవాలయాల్లో దాదాపు 30,000 నుంచి 32,000 టన్నుల బంగారం నిరుపయోగంగా ఉంది. ఈ పాత ఆభరణాలు, నాణేలు, మరియు ఇతర బంగారు వస్తువులను కరిగించి, శుద్ధి చేసి, 99.9% స్వచ్ఛమైన బంగారంగా మార్చవచ్చు. ఈ బంగారాన్ని తిరిగి కొత్త ఉత్పత్తుల తయారీకి ఉపయోగించడం వల్ల దిగుమతుల అవసరం తగ్గుతుంది.రీసైకిల్ విధానం ఆర్థిక వ్యవస్థకు ఎంతో ఉపయోగకరం పరిశ్రమ నిపుణులు సైతం ప్రధాని ప్రతిపాదనను సమర్థిస్తున్నారు. ముఖ్యంగా ఎగ్జిమ్ సీఈఓ కీయూర్ షా అంచనా ప్రకారం దేశంలో ఉన్న మొత్తం బంగారంలో

కేవలం 1% ఏటా రీసైకిల్‌గా వచ్చినా, మన దిగుమతులు 25 నుంచి 30 శాతం వరకు తగ్గుతాయి. స్వస్థకి ఇన్వెస్టమెంట్ పరిశోధన హెడ్ నంతోష్ మీనా మాట్లాడుతూ, వ్యవస్థీకృత రీసైకిల్ విధానం విదేశీ మారక నిల్వలపై ఒత్తిడిని తగ్గించడమే కాకుండా వాణిజ్య లోటును నియంత్రించి, దేశాన్ని ఆత్మనిర్భర దిశగా నడిపిస్తుందని వివరించారు.ప్రధాని పిలుపును జ్యువెలరీ సంఘాలు స్వాగతించాయి. పాత బంగారాన్ని మార్చుకునే వారికి తక్షణం తరుగుతో కొత్త డిజైన్లు అందించే కార్యక్రమాలను ఇప్పటికే ప్రారంభించాయి. మరోవైపు బంగారం ధరలు రికార్డు స్థాయిలో ఉండటంతో వివాహాలు, ఉన్నత విద్య వంటి అవసరాల కోసం పాత నగలను మార్చుకోవడం వినియోగదారులకు కూడా లాభదాయకంగా మారింది. మొత్తంమీద దిగుమతి చేసుకునే వినియోగదారుగా కాకుండా, దేశంలో ఉన్న వనరులనే సమర్థంగా వాడుకునే ఆర్థిక వ్యవస్థగా మారాలనేది ఈ పిలుపు వెనుక ఉన్న ప్రధాన ఉద్దేశం.

అకాల వర్షాలతో రైతులు కన్నీరు

(మొదటి పేజీ తరువాయి)

ప్రకృతి కన్నెర్ర చేయడంతో స్వేదం చిందించి పండించిన ధాన్యం రాకులు కళ్ల ముందే తడిసిపోతుంటే ఆ దృశ్యాలు చూసి కర్షకులు కన్నీరుముప్పిరవుతున్నారు. ఈ విధిన్న వాతావరణ పరిస్థితులు జిల్లావ్యాప్తంగా రైతాంగాన్ని తీవ్ర ఆందోళనకు గురిచేస్తున్నాయి. కల్వల్లో, వ్యవసాయ మార్కెట్ యార్డుల్లో ధాన్యం విక్రయించడానికి వచ్చిన కర్షకులు చెప్పనలవికాని ఇబ్బందులు ఎదుర్కొంటున్నారు. ప్రభుత్వ కొనుగోలు ప్రక్రియలో తీవ్ర జాప్యం జరుగుతుండటంతో పగలు రాత్రి కష్టపడి సాధించిన దిగుబడులను కాపాడుకునేందుకు నానా ఆవస్థలు పడుతున్నారు. రోజుల తరబడి మార్కెట్ యార్డుల్లోనే పడిగావులు కాస్తున్నారు. గ్రామీణ ప్రాంతాల్లో ఏర్పాలు చేసిన కొనుగోలు కేంద్రాల వద్ద పరిస్థితి మరింత దయనీయంగా తయారైంది. కల్వాల వద్ద, రోడ్ల వద్ద కచ్చు కచ్చుల పోసిన ధాన్యం వర్షానికి తడవకుండా ప్లాస్టిక్ కవర్లు కచ్చుతూ ప్రాణాలు అలచేతిలో పెట్టుకుని గడుపుతున్నారు. రోడ్లపైనే వరి కుప్పలు భారీగా పేరుకుపోవడంతో అటు వాహనదారులకు సైతం ట్రాఫిక్ కష్టాలు తప్పడం లేదు.గత రెండు మూడు రోజులుగా

విరామం లేకుండా కురుస్తున్న అకాల వర్షాలకు జిల్లాలోని సాత్తాల, బేలా, జైనగ్, భోరజ్ మండలాల్లో పరిస్థితి అగమ్యగోచరంగా మారింది. మార్కెట్ కేంద్రాల వద్ద ఆరుబయట నిల్వ ఉంచిన ధాన్యం కుప్పలు చుట్టూ వర్షపు నీరు వాగుల్లా ప్రవహించడంతో వర్ష పూర్తిగా తడిసి ముద్దయ్యాయి. ముఖ్యంగా తాంసి మండల కేంద్రంలోని వ్యవసాయ సబ్ మార్కెట్ ఆరటోసిన జొన్న పంటతో, నిస్సహాయ స్థితిలో ఉన్న రైతులతో కిటికీలలాడుతోంది. కంటికి రెప్పలా కాపాడుకున్న జొన్న కుప్పలు అడపాదడపా కురుస్తున్న వానలకు తడిసిపోతుండటంతో వాటిని పడేపడే ఎండబెట్టుకునేందుకు రైతులు తీవ్రంగా శ్రమిస్తూ అనీనిపోతున్నారు. కొనుగోలు ప్రక్రియ నత్తనడకన సాగడానికి ప్రధానంగా గన్నీ బ్యాగులు, లారీలు, హామాలీల కొరత కారణమని స్పష్టమవుతోంది. నిండిన బస్తాలను తరలించేందుకు లారీలు సకాలంలో రాకపోవడం, తూకాలు వేసేందుకు తగినంత మంది కూలీలు దొరకకపోవడంతో కొనుగోళ్ళు మందకొడిగా సాగుతున్నాయి. ఆదిలాబాద్ జిల్లా వ్యాప్తంగా మొత్తం పడిపోను ప్రాంతాల్లో ధాన్యం కొనుగోలు కేంద్రాలను ఏర్పాలు చేసిన అధికారులు.. ఇప్పటి వరకు సుమారు

రెండు లక్షల క్వింటాళ్ల వరిని మాత్రమే కొనుగోలు చేయగలిగారు. క్షేత్రస్థాయిలో సమస్యలు ఏమాత్రం పరిష్కారం కాకపోవడంతో వారం రోజులు గడిచినా రైతుల నిరీక్షణ యథాతథంగా కొనసాగుతోనే ఉంది. బస్తాల కొరత అన్నదాతల పొలిట పెను శాపంగా మారింది. క్షణం క్షణం మారుతున్న వాతావరణ పరిస్థితులు, అధికారుల నిర్లక్ష్యం వెరసి రైతుల సహనాన్ని తీవ్రంగా పరీక్షిస్తున్నాయి. పగలు ఎండకు ఎందుతూ, రాత్రి వానకు తడుస్తూ దిక్కుతోచని స్థితిలో ఉన్న కర్షకులు చివరికి తమ ఆగ్రహాన్ని ప్రదర్శిస్తున్నారు. ధాన్యం కొనుగోళ్లలో వేగం పెంచాలని డిమాండ్ చేస్తూ పలుచోట్లా రోడ్లెక్కి ధర్నాలు, ఆందోళనలు చేపట్టారు. వాన ఎప్పుడు ముంచుకొస్తుందో, గాలి దుమారం ఎప్పుడు కమ్మకొస్తుందో తెలియని ఆయోమయ పరిస్థితుల్లో అధికారులు తక్షణమే స్పందించాలని వారు వేడుకుంటున్నారు. లారీలు, గోనెసంచులు తగినన్ని అందుబాటులో ఉంచి, నిబంధనలు సరిదిద్చి తడిసిన పంటను సైతం వెంటనే కొనుగోలు చేసి తమను తక్షణమే ఆదుకోవాలని రైతన్నలు ముక్తకంఠంతో ప్రభుత్వాన్ని డిమాండ్ చేస్తున్నారు.

ఇంకెంత కాలం ఆంధ్రావాళ్లను తిడతారు

(మొదటి పేజీ తరువాయి)

తెలంగాణను వ్యతిరేకించిన వారే.. పదవుల్లో ఉన్నారు.. ఎమ్మెల్యేలు అయ్యారని పవన్ కల్యాణ్ వివరించారు. తెలంగాణ అంటే గౌరవం ఉంది కనుకే కొందరట్లు ఆలయానికి కోట్ల రూపాయలు విరాళంగా ఇచ్చామన్నారు. మీ తాటాకు చప్పుళ్లకు జనసేన పార్టీ భయపడదన్నారు. భయపడేవాడే అయితే పార్టీ పెడతానా? అని ప్రశ్నించారు. తెలంగాణకు డ్రోహం జరిగితే మెట్టుమొదట గొంతులేపేది జనసేన పార్టీనే అని స్పష్టం చేశారు. ఏం చేసినా ఓట్ల కోసం కాదు.. తనకు తెలంగాణపై ప్రేమ, మమకారం ఉన్నాయన్నారు. గుంటూరులో డిఆర్ఎస్ కార్యాలయం పెడితే స్వాగతించామని గుర్తు చేశారు. ఆంధ్రప్రదేశ్‌లోనే కాదు.. ఇక్కడ ఏమైనా చేస్తే తాను సీఎం అయిపోతానా? అని పవన్ కల్యాణ్ ప్రశ్నించారు. తెలంగాణను తానెప్పుడు అవమానించానని ఆయన స్థానిక నేతలను ప్రశ్నించారు. తన పీక కోసినా కూడా భయపడేది లేదన్నారు. తనకు రెన్నగొట్టడం ఇష్టం లేదని తెలిపారు. తనను ఎన్ని తిట్టినా పట్టించుకోనన్నారు. తెలంగాణలో

ఉపాధి లేకపోతే తాను కారణమా? అని రాజకీయ పార్టీల నాయకులను ఆయన సూటిగా నిలదేశారు. మద్రాస్‌లో ఉన్న చిత్రపరిశ్రమ ఇక్కడికి ఎలా వచ్చిందన్నారు. ఆంధ్రా వాళ్లను తిడుతుంటే వాళ్లు ఇక్కడెలా ఉంటారన్నారు. ఇంకెంతకాలం ఆంధ్రావాళ్లను తిడుతూ కాలక్షేపం చేస్తారంటూ తెలంగాణలోని నాయకులకు ఆయన సూటిగా ప్రశ్నించారు. సడెన్ గా ఇక్కడికి రావ్వోంటే ఎలా అని ఆయన ప్రశ్నించారు. తెలంగాణలో ఏపీ కాంట్రాక్టు బాగానే ఉన్నారన్నారు. తెలంగాణ ముఖ్యమంత్రి రేవంత్‌రెడ్డిపై తనకు గౌరవం ఉందన్నారు. తాను చెరువును కట్టా చేశానని కొందరు అంటున్నారని.. అలా చేస్తే తనను ఇక్కడ ఉండనిస్తారా? అని ఆయన సూటిగా నిలదేశారు. తన ఫామిలర్స్ కట్టా అని తెలిస్తే.. దానిని రాష్ట్ర ప్రభుత్వానికి రాసిస్తానన్నారు. గడ్డర్ తో తనకు చాలా సాన్నిహిత్యం ఉందని గుర్తు చేసుకున్నారు. రాజకీయాల్లోకి రాకముందే తనకు గడ్డర్ తెలుసునన్నారు. గడ్డర్ ఒంట్లో బుల్లిట్లు దిగినప్పుడు ఎందుకు మాట్లాడలేదని రాజకీయ పార్టీల నేతలను పవన్ కల్యాణ్ సూటిగా ప్రశ్నించారు.

గడ్డర్ తమ పార్టీ కార్యాలయానికి వచ్చేవారని గుర్తు చేశారు. గడ్డర్ బతికున్నప్పుడు మీరాంతా ఎక్కువన్నారు? అంటూ తనను ప్రశ్నిస్తున్న నేతలకు పవన్ కల్యాణ్ చురకలంటించారు. తెలంగాణ పోరాట స్ఫూర్తితో ఉత్తేజం పొందామని పవన్ కల్యాణ్ స్పష్టం చేశారు. తెలంగాణపై తనకున్న ప్రేమ రాజకీయాలపై అతీతమైనదన్నారు. తెలంగాణపై తనకు కొత్తగా వచ్చిన ప్రేమ కాదని పేర్కొన్నారు. 13వ ఏట అడుగుపెడుతున్న తెలంగాణకు శుభాకాంక్షలు తెలిపారు. లక్ష మందికిపైగా జనసేన నాయకులు, సైనికులు ఉన్న.. తెలంగాణలో కేడర్ తరఫున ప్రజలకు శుభాకాంక్షలు చెప్పారు. తెలంగాణలో జనసేన పార్టీ పుట్టిందని గుర్తు చేశారు. ఇక్కడి నాయకులంతా 2007-08 నుంచి.. అప్పటి యువరాజ్యంలో సభ్యులని వివరించారు. తెలంగాణ నలుమూలలా పెరిగిన వాటిని పవన్ కల్యాణ్ పేర్కొన్నారు. తెలంగాణ బాగుండాలనే ఎప్పుడూ కోరుకున్నానని తెలిపారు. తన సినిమాల్లో తెలంగాణ స్ఫూర్తి కనిపిస్తుందని చెప్పారు.

మోడల్ పరీక్షలతో అసలు పరీక్షలకు అవగాహన

● స్పెషల్ ఫోక్స్ జడ్జ్ ఈ రాజేంద్ర బాబు



కర్నూలు జూన్ 2(బి10 వార్త): మోడల్ పరీక్షలతో అసలు పరీక్షలకు అవగాహన కలుగుతుంది అని కర్నూల్ స్పెషల్ ఫోక్స్ జడ్జ్ ఈ రాజేంద్ర బాబు అన్నారు. మంగళవారం కర్నూల్ లో “ఐలు“ ఆధ్వర్యంలో జరుగుతున్న “ఏబిఐఇ“ (ఆల్ ఇండియా బార్ ఎక్జ్చేంజ్) మోడల్ పరీక్ష ను స్థానిక లక్ష్మి స్కూల్లో నిర్వహించారు. ఈ పరీక్షలకు సంబంధించిన పేపర్ ను కర్నూల్ స్పెషల్ ఫోక్స్ జడ్జ్ ఈ రాజేంద్ర బాబు విడుదల చేశారు. న్యాయవాదులకు కు నిర్వహించే ఈ ఏబిఐఇ ఎక్సామ్ మోడల్ పరీక్షలతో అసలైన పరీక్షలకు హాజరయ్యే న్యాయవాదులకు ఇది ఎంతో దోహదపడుతుందని తెలిపారు. ఇలాంటి కార్యక్రమాన్ని ఏర్పాటుచేసిన ఐలూ నాయకులను ఆయన అభినందించారు. ఈ కార్యక్రమంలో ఐలు రాష్ట్ర అధ్యక్షులు కే.కుమార్, రాష్ట్ర ఉపాధ్యక్షులు వెంకటస్వామి,జిల్లా అధ్యక్షులు సింగరాజు లక్ష్మణ్, ఐలు నాయకులు జాన్వీన్,నంజమ్మ, ఆజాద్,ఖుర్షతుల్లా ఖాద్రి,మహమ్మద్ రఫీ, బాలాజీ రెడ్డి,శాంసన్,రామాంజనేయులు, ఆనందు,రాహుల్ తదితరులు పాల్గొన్నారు.

సర్ కార్యక్రమంపై అప్రమత్తంగా ఉండాలి

● మాజీ ఎమ్మెల్యే కంగాటి శ్రీదేవమ్మ పిలుపు



పత్తికొండ జూన్ 2(బి10 వార్త): సర్ కార్యక్రమంలో బూత్ లెవల్ ఏజెంట్లు (బీఎల్ఏలు), పార్టీ నాయకులు అప్రమత్తంగా వ్యవహరించి ఓటరు జాబితా రూపకల్పనలో కీలక పాత్ర పోషించాలని పత్తికొండ మాజీ ఎమ్మెల్యే కంగాటి శ్రీదేవమ్మ సూచించారు. ఈ మేరకు తెల్లర్లలోని వైఎస్సార్సీపీ కార్యాలయంలో మండలానికి చెందిన బూత్ లెవల్ ఏజెంట్లు, పార్టీ నాయకులతో సమావేశం నిర్వహించారు. సమావేశంలో సర్ కార్యక్రమం అమలు విధానం, ఓటరు జాబితా ప్రక్షాళన, పార్టీ శ్రేణుల బాధ్యతలపై విస్తృతంగా చర్చించారు. ఈ సందర్భంగా శ్రీదేవమ్మ మాట్లాడుతూ, సర్ కార్యక్రమంలో భాగంగా నెల రోజుల పాటు గ్రామాలు, పట్టణ వార్డుల్లో ఓటరు జాబితా పరిశీలన, ప్రక్షాళన కార్యక్రమం నిర్వహించనున్నట్లు తెలిపారు. ఈ ప్రక్రియలో ఏమాత్రం నిర్లక్ష్యం వహించినా వైఎస్సార్సీపీ సానుభూతిపరుల ఓట్లు తొలగించే ప్రమాదం ఉందని హెచ్చరించారు.ఇతర రాష్ట్రాల్లో చోటుచేసుకున్న పరిణామాలను దృష్టిలో ఉంచుకుని పార్టీ నాయకులు, బీఎల్ఏలు మరింత అప్రమత్తంగా, చురుకుగా పనిచేయాలని సూచించారు. ప్రతిరోజూ వైఎస్సార్సీపీ మద్దతుదారులు, స్కూటర్ల ఓటర్ ఇళ్లకు వెళ్లి వారి వివరాలను సేకరించాలని, బూత్ లెవల్ అధికారులతో సమన్వయం చేసుకుంటూ సర్వే ప్రక్రియను పర్యవేక్షించాలని కోరారు.ఓటరు తొలగింపుకు సంబంధించిన ప్రతి క్లెయిమ్ను క్షణంగా పరిశీలించి, అర్హతైన ఓటర్ల పేర్లు జాబితాలో అనుసాగించుకు చర్యలు తీసుకోవాలని సూచించారు. బూత్ లెవల్ ఏజెంట్లు చేసే చిన్న పొరపాటు కూడా పార్టీకి తీరని నష్టం కలిగించే అవకాశం ఉన్నందున ప్రతి అంశంలో జాగ్రత్తగా వ్యవహరించాలని ఆమె అన్నారు.ఈ సమావేశంలో వైఎస్సార్సీపీ రాష్ట్ర కార్యదర్శి చెరుకులపాడు ప్రదీప్ రెడ్డి, జిల్లా కమిటీ నాయకులు, రాష్ట్ర కమిటీ సభ్యులు, మాజీ సర్పంచులు, పార్టీ నాయకులు, కార్యకర్తలు పాల్గొన్నారు.

పట్ర కులస్తుల గౌరవం, సంస్కృతి మన ఆత్మగౌరవం

● సంప్రదాయాల పరిరక్షణకు ప్రతి ఒక్కరూ

కృషి చేయాలి..!: పట్టా సంఘ నాయకులు



వేముల జూన్ 2(బి10 వార్త):పట్ర కులస్తుల గౌరవం, సంస్కృతి, సంప్రదాయాలు మన అందరి ఆత్మగౌరవమని, సమాజ అభివృద్ధికి ప్రతి ఒక్కరూ కృషి చేయాలని ఆంధ్రప్రదేశ్ పట్టా ప్రగతి మరియు సంక్షేమ సంఘం రాష్ట్ర అధ్యక్షులు పెద్ద పోతుల హనుమంత రాయుడు పేర్కొన్నారు. మంగళవారం పలమనేరు నియోజకవర్గం గంగవరం మండల పరిధిలోని జీడిమాకుల పల్లెలో నిర్వహించిన గంగా జాతర మహోత్సవాలు భక్తిరతద్ధల మధ్య ఘనంగా జరిగాయి. ఈ కార్యక్రమానికి రాష్ట్ర అధ్యక్షులు పెద్ద పోతుల హనుమంత రాయుడుతో పాటు ఆంధ్రప్రదేశ్ పట్టా ప్రగతి మరియు సంక్షేమ సంఘం గౌరవ అధ్యక్షులు పెద్ద పోతుల చిన్న ఆంజనేయులు, వేముల ఎంపీపీ చల్లా గంగాదేవి వెంకట నారాయణ,రాష్ట్ర ఆర్గనైజింగ్ సెక్రటరీ మరియు వైఎస్సార్సీపీ యువజన విభాగం కార్యవర్గ సభ్యులు చల్లా సునీల్ కుమార్,జాయంట్ సెక్రటరీ సాయరామ్ ముఖ్య అతిథులుగా హాజరయ్యారు.స్థానిక పట్టా కులస్తులు గ్రామ మాజీ సర్పంచ్ రెడ్లప్ప, మజ్జిగ సుబ్బా ఆధ్వర్యంలో అతిథులకు ఘన స్వాగతం పలికారు.జాతర సందర్భంగా ప్రత్యేక పూజలు నిర్వహించి గ్రామ ప్రజల సుఖసంతోషాలు,ఆయుర్ారోగ్యాలు, గ్రామాభివృద్ధి కోసం ప్రార్థనలు చేశారు. సంప్రదాయబద్ధంగా నిర్వహించిన ఈ కార్యక్రమం భక్తులను విశేషంగా ఆకట్టుకుంది. గ్రామ ప్రజలు,యువత,మహిళలు పెద్ద సంఖ్యలో పాల్గొని జాతరను విజయవంతం చేయడంతో జీడిమాకుల పల్లెలో పండుగ వాతావరణం నెలకొంది.ఈ సందర్భంగా నాయకులు మాట్లాడుతూ పట్ర కులస్తుల ఐక్యతను బలోపేతం చేయడంలో ఇటువంటి జాతరలు, అధ్యాత్మిక కార్యక్రమాలు కీలక పాత్ర పోషిస్తాయని అన్నారు.యువతకు సంప్రదాయాలు,సంస్కృతిని పరిచయం చేస్తూ వాటి పరిరక్షణకు ప్రతి ఒక్కరూ ముందుకు రావాలని పిలుపునిచ్చారు.ఈ కార్యక్రమంలో స్థానిక పట్టా కులస్తులు ఎన్.కృష్ణప్ప,సురేంద్ర బాబు,రామయ్య,గోపాల్,జి.వి.కృష్ణప్ప,రామచంద్ర,భాగ్య తదితరులు పాల్గొన్నారు.

రైతుల గౌరవానికి ప్రతీకగా రాజముద్ద పాస్ పుస్తకాలు

● దేవనకొండ మండలంలో 744 పాస్

పుస్తకాల పంపిణీ ● రైతు హక్కుల

పరిరక్షణే ప్రభుత్వ లక్ష్యం ● రాష్ట్ర వాల్మీకి

కార్పొరేషన్ చైర్మన్ కప్పట్రాల్లా బొజ్జమ్మ

దేవనకొండ జూన్ 2(బి10 వార్త):-దేవనకొండ మండల పరిధిలోని జిల్లాడుబుడుకల గ్రామంలో రాజముద్దతో కూడిన రైతు పాస్ పుస్తకాల పంపిణీ కార్యక్రమం సోమవారం ఘనంగా నిర్వహించారు. మొత్తం 744 మంది రైతులకు కొత్త పాస్ పుస్తకాలను అందజేశారు. ఈ కార్యక్రమంలో రాష్ట్ర వాల్మీకి కార్పొరేషన్ చైర్మన్ కప్పట్రాల్లా బొజ్జమ్మ, ఎమ్మార్వో రామేశ్వర్ రెడ్డి, మాజీ ఎంపీపీ రామచంద్ర నాయుడు పాల్గొని రైతులకు పాస్ పుస్తకాలను పంపిణీ



చేశారు.ఈ సందర్భంగా కప్పట్రాల్లా బొజ్జమ్మ మాట్లాడుతూ..రైతుల ఆస్తి హక్కులకు సంబంధించిన పాస్ పుస్తకాలపై రాజకీయ నాయకుల ఫోటోలను ముద్రించడం గత ప్రభుత్వ హయాంలో దురదృష్టకర పరిణామమని విమర్శించారు.రైతుల పత్రాలను వ్యక్తిగత ప్రచార వేదికగా ఉపయోగించడం రైతుల

ఆత్మగౌరవాన్ని దెబ్బతీసే చర్య అని పేర్కొన్నారు.ప్రస్తుతం ప్రభుత్వం రాజముద్దతో కూడిన పాస్ పుస్తకాలను అందిస్తూ రైతుల గౌరవాన్ని కాపాడేందుకు కట్టుబడి ఉందన్నారు. రైతుల హక్కులు, భూ రికార్డుల భద్రతకు ప్రభుత్వం అత్యంత ప్రాధాన్యత ఇస్తోందని తెలిపారు.రైతుల పేరుతో రాజకీయ ప్రయోజనాలు పొందేందుకు ఎవరైనా ప్రయత్నిస్తే సహించబోమని హెచ్చరించిన ఆమె, రైతు సంక్షేమమే ప్రభుత్వ ప్రధాన లక్ష్యమని స్పష్టం చేశారు. రైతుల సమస్యల పరిష్కారానికి ప్రభుత్వం ఎల్లప్పుడూ అందగా ఉంటుందని అన్నారు.ఈ కార్యక్రమంలో గ్రామస్థులు, రైతులు, రైతన్య సిబ్బంది, స్థానిక నాయకులు పెద్ద సంఖ్యలో పాల్గొన్నారు.

ఆటో కార్మికులకు సంక్షేమ బోర్డు ఏర్పాటు చేయాలి

కార్మికుల సమస్యలను వెంటనే

పరిష్కరించాలని ఏబిఐయూసీ డిమాండ్

లక్ష్యం చలనాలు, పోలీసు

వేధింపులు ఆపాలని ఆగ్రహం

పత్తికొండ జూన్ 2(బి10 వార్త): పత్తికొండ నుంచి జొన్నగిరి మీదుగా గుత్తి మార్గంలో నడిచే ఆటో యూనియన్ కార్మిక సంఘం, ఏబిఐయూసీ అనుబంధ సమావేశం సోమవారం స్థానిక చరువుల భవన్లో నిర్వహించారు. ఈ సమావేశానికి ఏబిఐయూసీ తాలూకా కార్యదర్శి హెచ్. రంగన్న అధ్యక్షత వహించగా, ముఖ్య అతిథిగా ఏబిఐయూసీ జిల్లా అధ్యక్షుడు ఎన్. కృష్ణయ్య హాజరయ్యారు.ఈ సందర్భంగా ఎన్. కృష్ణయ్య మాట్లాడుతూ..“రెక్కాడితే గానీ డొక్కాడని పరిస్థితిలో ఉన్న ఆటో కార్మికులపై



అధికారులు నిబంధనల పేరుతో అనవసరపు జరిమానాలు విధిస్తూ వేధింపులకు గురిచేయడం సరికాదు” అని అన్నారు.పెరుగుతున్న పెట్రోల్,డిజిల్ ధరలు,ఆటో విడిభాగాల ధరల కారణంగా ఆటో కార్మికులు తీవ్రమైన ఆర్థిక ఇబ్బందులు ఎదుర్కొంటున్నారని ఆవేదన వ్యక్తం చేశారు.ఆటో కార్మికుల సంక్షేమం కోసం ప్రభుత్వం ప్రత్యేక సంక్షేమ

బోర్డు ఏర్పాటు చేయాలని ఆయన డిమాండ్ చేశారు.రాత్రింబవళ్లు ప్రజలకు రవాణా సేవలు అందిస్తున్న ఆటో కార్మికుల సమస్యలను ప్రభుత్వం గుర్తించి తక్షణమే పరిష్కరించాలని కోరారు.అలాగే ఆటో కార్మికులపై జరుగుతున్న అక్రమ చలనాలు,పోలీసుల వేధింపులను వెంటనే అరికట్టాలని, పత్తికొండగుత్తి ప్రాంతాల్లో ప్రత్యేక ఆటో స్టాండ్లు ఏర్పాటు చేయాలని డిమాండ్ చేశారు. అర్హులైన ఆటో కార్మికులందరికీ ప్రభుత్వ సంక్షేమ పథకాలు అందేలా చర్యలు తీసుకోవాలని, ప్రమాదపశాత్తూ ఏదైనా జరిగితే వారి కుటుంబాలకు పూర్తి బీమా సౌకర్యం కల్పించాలని ప్రభుత్వాన్ని కోరారు.ఈ సమావేశంలో సీపీఐ జిల్లా సమితి సభ్యులు రోల్లపాడు వెంకటేష్,పత్తికొండగుత్తి రూట్ ఆటో యూనియన్ కార్మికులు చంద్రశేఖర్ రెడ్డి, సూరి, తిమ్మప్ప, సుంకన్న తదితరులు పాల్గొన్నారు.

జిల్లాలో చేపల ఉత్పత్తి పెంపుదలకు నిర్దేశించిన లక్ష్యాలను సాధించే విధంగా చర్యలు చేపట్టండి: జిల్లా కలెక్టర్ డా.ఏ.సిరి.

కర్నూలు జూన్ 2(బి10 వార్త):ఈ ఏడాది జిల్లాలో చేపల ఉత్పత్తి పెంపుదలకు నిర్దేశించిన లక్ష్యాలను సాధించే విధంగా చర్యలు చేపట్టాలని జిల్లా కలెక్టర్ డా.ఏ.సిరి మత్స్య శాఖ డిడి ని ఆదేశించారు.మంగళవారం సుంకేసుల డ్యాం వద్ద చేపల విత్తనోత్పత్తి కేంద్రాన్ని కలెక్టర్ పరిశీలించారు.ఈ సందర్భంగా మత్స్యశాఖ చేపల విత్తనోత్పత్తి (సీడ్ ప్రొడక్షన్) కేంద్రాన్ని పరిశీలిస్తూ మౌలిక సదుపాయాలు, ఉత్పత్తి సామర్థ్యం, చేపల పెంపకానికి సంబంధించిన ఏర్పాట్ల గురించి మత్స్య శాఖ డిడి ని అడిగి తెలుసుకున్నారు. చేపల విత్తనోత్పత్తి (సీడ్ ప్రొడక్షన్) కేంద్రంలో చేపల విత్తనోత్పత్తి లక్ష్యాలు, ప్రస్తుత పరిస్థితులు, చేపల



పెంపక చెరువులు, హ్యవెన్స్ పూల్స్, ఆర్సీసీ ట్యాంకుల పనితీరు తదితర అంశాలను కలెక్టర్ క్షణంగా పరిశీలించారు.. గత ఏడాదితో పోలిస్తే ఈ

ఏడాది చేపల విత్తనోత్పత్తి లక్ష్యాలను గణనీయంగా పెంచిన నేపథ్యంలో లక్ష్య సాధనకు అవసరమైన చర్యలు తీసుకోవాలని కలెక్టర్ మత్స్యశాఖ డిడి ని ఆదేశించారు. కేంద్ర పరిధిలోని చెరువులలో పేరుకుపోయిన పూడిక తొలగింపు (డీసిల్లింగ్), పొదలు, కలుపు మొక్కల తొలగింపు (జంగిల్ క్లియరెన్స్) పనులను చేపట్టాల్సిన అవసరాన్ని మత్స్య శాఖ డిడి కలెక్టర్ దృష్టికి తీసుకొని వెళ్ళగా, సంబంధిత ప్రతిపాదనలు సిద్ధం చేసినమర్పించాలని కలెక్టర్ మత్స్య శాఖ డిడి ని ఆదేశించారు.కార్యక్రమంలో కర్నూలు ఆర్డీఓ సందీప్ కుమార్, మత్స్య శాఖ డిడి రంగనాథ్ బాబు, కర్నూలు రూరల్ తహసీల్దార్ రమేష్, తదితరులు పాల్గొన్నారు.

జిల్లాలో ఉద్యానవన పంటల విస్తీర్ణాన్ని 15 వేల హెక్టార్లకు పెంచే విధంగా చర్యలు చేపట్టాలి

పండ్ల తోటలన్నింటినీ డ్రిప్ సిస్టం

కిందకు తీసుకు వచ్చే విధంగా చర్యలు

చేపట్టండి: జిల్లా కలెక్టర్ డా.ఏ.సిరి.

కర్నూలు జూన్ 2(బి10 వార్త):-జిల్లాలో ఉద్యానవన పంటల విస్తీర్ణాన్ని 15 వేల హెక్టార్లకు పెంచే విధంగా చర్యలు చేపట్టాలని జిల్లా కలెక్టర్ డా.ఏ.సిరి ఉద్యానవన శాఖ అధికారులను ఆదేశించారు.మంగళవారం కర్నూలు మండలంలోని తొలిసాపురం గ్రామంలో గోపర్దన్ రెడ్డి అనే రైతు సాగు చేస్తున్న ఆయిల్ పామ్ పంటను కలెక్టర్ పరిశీలించారు.ఈ సందర్భంగా కలెక్టర్ రైతు గోపర్దన్ రెడ్డి సాగు చేస్తున్న ఆయిల్ పామ్ తోటను పరిశీలించి, అక్కడ అమలు చేస్తున్న డ్రిప్ ఇరిగేషన్ విధానం,అంతర పంటల సాగు వివరాల గురించి కలెక్టర్ అడిగి తెలుసుకున్నారు. డ్రిప్ ఇరిగేషన్ వ్యవస్థను ఏర్పాటు చేసుకున్న రైతులకు ప్రత్యేక శిక్షణ కార్యక్రమాలు నిర్వహించి,డ్రిప్ ఇరిగేషన్ వ్యవస్థలోని వివిధ భాగాల వినియోగం, నిర్వహణపై అవగాహన కల్పించాలని కలెక్టర్ సంబంధిత అధికారులను ఆదేశించారు. స్ప్రీన్ ఫిల్టర్, వాల్వలు, హెడ్ కంట్లోల్ యూనిట్ (హెచ్సీయూ) వంటి పరికరాల ప్రాముఖ్యతతో పాటు,డ్రిప్ ద్వారా ఎరువుల పంపిణీ చేసే ఫెర్టిగేషన్ విధానంపై రైతులకు సాంకేతిక పరిజ్ఞానం అందించాలని కలెక్టర్ సంబంధిత



అధికారులను ఆదేశించారు.జిల్లాలో ఉద్యానవన పంటల విస్తీర్ణాన్ని మరింత పెంచే దిశగా చర్యలు చేపట్టాలన్నారు. కాలానుగుణ పంటలతో పాటు దీర్ఘకాలిక పంటల సాగును ప్రోత్సహించాలని కలెక్టర్ పేర్కొన్నారు. ప్రత్యేకంగా మామిడి, జామ, నిమ్మ తదితర దీర్ఘకాలిక తోటల పంటలన్నింటిలో డ్రిప్ ఇరిగేషన్ విధానాన్ని తప్పనిసరిగా అమలు చేయించేలా చర్యలు తీసుకోవాలని కలెక్టర్ సూచించారు. డ్రిప్ ఇరిగేషన్ ద్వారా నీటి పొరుపుతో పాటు అధిక దిగుబడులు సాధించవచ్చని కలెక్టర్ పేర్కొన్నారు. డ్రిప్

8,260 హెక్టార్లలో డ్రిప్ ఇరిగేషన్ను అమలు చేశామని, ఈ ఏడాది 10,000 హెక్టార్లలో నిర్దేశించిన డ్రిప్ ఇరిగేషన్ లక్ష్యాన్ని ఎట్టి పరిస్థితుల్లోనూ పూర్తి చేయాలని కలెక్టర్ స్పష్టం చేశారు.కార్యక్రమంలో కర్నూలు ఆర్డీవో సందీప్ కుమార్, డ్యామా పిడి సరసింహ రెడ్డి, ఏపీఎంఐపీ పిడి శ్రీనివాసులు, ఉద్యాన శాఖ అధికారి రాధాకృష్ణారెడ్డి, ఏపీఎంఐపీ ఏపిడి ఫిరోజ్, కర్నూలు తహసీల్దార్ రమేష్ బాబు, తదితరులు పాల్గొన్నారు.

రాజకీయ లబ్ధి కోసమే వైఎస్సార్స్ పీ విగ్రహాల డ్రామాలు: టిడిపి రాష్ట్ర యువ నాయకులు ఎన్ఎండి ఫయాజ్

- వైఎస్సార్ విగ్రహాన్ని ధ్వంసం చేసింది మీ కార్యకర్తలే.. మీపై ఉన్న కోపంతోనే ఈ ఘాతుకం! - వ్యక్తిగత విమర్శలు పక్కన పెట్టి.. నంద్యాల లభివృద్ధి కోసం కలిసి రండి.

నంద్యాల, జూన్ 2(బి10 వార్త):నంద్యాలలో గత రెండు రోజులుగా జరుగుతున్న వైఎస్సార్ విగ్రహ వివాదంపై టిడిపి రాష్ట్ర యువ నాయకులు ఎన్ఎండి ఫయాజ్ తీవ్రంగా స్పందించారు. నంద్యాల జిల్లా తెలుగుదేశం పార్టీ కార్యాలయంలో ఏర్పాటు చేసిన మీడియా సమావేశంలో ఆయన మాట్లాడుతూ దివంగత ముఖ్యమంత్రి రాజశేఖర రెడ్డి విగ్రహాన్ని ధ్వంసం చేయడాన్ని తాము తీవ్రంగా ఖండిస్తున్నామని స్పష్టం చేశారు. అయితే ఈ ఘటన వెనుక ఉన్న అసలు నిజాలను తెలుసుకోకుండా ప్రతిపక్ష వైఎస్సార్స్ నేతలు శవరాజకీయాలు చేస్తున్నారని మండిపడ్డారు. ఈ సందర్భంగా ఎన్ఎండి ఫయాజ్ మాట్లాడుతూ



వైఎస్సార్ విగ్రహం తల భాగం కట్టి చేసి తీసుకుపోయేంత ఘోరమైన కోపం ఆ వ్యక్తికి ఎందుకు వచ్చిందో వైఎస్సార్స్ నేతలు ఆలోచించుకోవాలని అన్నారు . ఆ పని చేసింది మరెవరో కాదు.. మీ సొంత కార్యకర్తనే అని అన్నారు . జగన్ మోహన్ రెడ్డి గారి పాలన పైన, మీ పార్టీ పైన, మీ పైన ఉన్న తీవ్ర వ్యతిరేకత, కోపం వల్లనే మీ కార్యకర్తనే ఆ విగ్రహాన్ని ధ్వంసం చేశారన్నారు . అతన్ని

పిలిపించి అడిగితే అసలు నిజాలు బయటపడతాయి“ అని సవాల్ విసిరారు. వైఎస్సార్స్ పీ ఎన్నికలు వస్తున్నాయంటే చాలు ఏదో ఒక డ్రామా అడటం అలవాటుగా మారిందని ఎద్దేవా చేశారు. 2004 ఎన్నికల సమయంలో వీరే నకిలీ స్థాంపులు తయారు చేసి డ్రామాలు ఆడారని, అలాగే 2014 లో వైఎస్సార్స్ నేత శిల్పా మోహన్ రెడ్డి టిడిపిలో ఉన్నప్పుడు ప్రస్తుత నంద్యాల మంత్రి ఫరూక్ ని, వారి సేవలను కొనియాడుతూ పెద్ద పెద్ద స్పీచ్లు ఇచ్చారని గుర్తు చేశారు. ఇప్పుడు మీ నాన్న (మోహన్ రెడ్డి) చెప్పింది అబద్ధమా? లేక మీరు చెప్పాల్సింది అబద్ధమా? అని మాజీ ఎమ్మెల్యే శిల్పా రవిచంద్ర కిషోర్ రెడ్డిని నిలదీశారు. కూటమి ప్రభుత్వం అధికారంలోకి వచ్చిన ఈ రెండేళ్ల కాలంలోనే నంద్యాల నియోజకవర్గాన్ని ఎంతో అభివృద్ధి పథంలో ముందుకు తీసుకెళ్తున్నామని తెలిపారు. గత ఐదేళ్ల వైఎస్సార్స్ పాలనలో వైయస్సార్ నగర్ పరిధిలో రోడ్లు, డ్రైనేజీలు లేక నరకంలా మారిన పరిస్థితిని తాము మార్చామన్నారు. కోట్ల రూపాయల నిధులతో వైయస్సార్ నగర్ రోడ్లను అభివృద్ధి చేయడమే కాకుండా, 15 వ ఆర్థిక

సంఘం నిధుల ద్వారా మరో 4 నుండి 5 కోట్ల రూపాయలు తీసుకొచ్చి పనులు చేస్తున్నామని వివరించారు. అలాగే ఆటో నగర్ అభివృద్ధి కోసం 10 నుండి 15 కోట్ల రూపాయలు శాంక్షన్ చేసి పనులు ప్రారంభించామని, పద్మావతి నగర్ ఎక్స్టెన్షన్ పనులను వేగవంతం చేశామని గుర్తు చేశారు. 2018లో చంద్రబాబు గారు శంకుస్థాపన చేసిన సంద మూరి నగర్ బ్రిడ్జ్ కేసుల చిక్కుల్లో ఉంటే, వాటిని క్షియర్ చేసి పూర్తి చేసేందుకు కృషి చేస్తున్నామని చెప్పారు. రాజకీయాల్లో పదవులు శాశ్వతం కాదు.. ఈరోజు మేముంటాం, రేపు మీరుం డొచ్చు, ఎట్లాంటి మళ్ళీ మేము రావచ్చు అని అన్నారు . కానీ మనందరి ముఖ్య ఉద్దేశం నంద్యాల అభివృద్ధి అయి ఉండాలన్నారు . వ్యక్తిగత విమర్శలు, విగ్రహాల రాజకీయం పక్కన పెట్టి.. చిత్తశుద్ధి ఉంటే నంద్యాలను ముందుకు తీసుకెళ్లేందుకు కలిసి రండి“ అని ఎన్ఎండి ఫయాజ్ పిలుపునిచ్చారు. విగ్రహం డ్యామేజ్ అయి తే దాన్ని మళ్ళీ ఇంకో చోట ప్రతిష్ఠించుకోవచ్చని, దాన్ని పెద్ద ఇ మ్యూచేసినంద్యాల ప్రశాంతతను దెబ్బతీయవద్దని హితవు పలికారు.

కూటమి ప్రభుత్వ వెన్నుపోటుకు రెండేళ్లు...



మోసాలు, నయవంచనపై పుస్తకం, పోస్టర్, కరపత్రాల ఆవిష్కరణ: వైసీపీ

నంద్యాల, జూన్ 2(బి10 వార్త):తెలుగునాట ప్రజాస్వామ్యం నిలుపునా వంచనకు గురైనదా? అధికార పీఠం కోసం ఇచ్చిన హామీలు కేవలం కాగితాలకే పరిమితమయ్యాయా? నమ్మి ఓడిసిన రాష్ట్ర ప్రజలకు కూటమి ప్రభుత్వం ఇచ్చిన బహుమతి “వెన్నుపోటు“ మాత్రమేనా?అవునంటోంది వైఎస్సార్ కాంగ్రెస్ పార్టీ! నేడు నంద్యాల వేదికగా వైసీపీ జిల్లా కార్యాలయంలో కూటమి ప్రభుత్వ రెండేళ్ల వైఫల్యాలపై వైసీపీ నేతలు జిల్లా అధ్యక్షుడు మాజీ ఎమ్మెల్యే కాటాసాని రాంభూపాల్ రెడ్డి, మాజీ ఎంపీ పోచా బ్రహ్మానంద రెడ్డి, ఎమ్మెల్యే ఇసాక్ బాబా, మాజీ ఎమ్మెల్యే లు శిల్పా రవిచంద్ర కిషోర్ రెడ్డి, గంగుల బీజేంద్రనాథ్ రెడ్డి, సిజిఎం మెంబర్ పి.పి నాగిరెడ్డి, శ్రీశైలం నియోజకవర్గ పరిశీలకుడు పి.పి మధుసూధన్ రెడ్డి, హాజరై వెన్నుపోటు రెండేళ్లు..కూటమి ప్రభుత్వ మోసాలపై పుస్తకం, వాల్ పోస్టర్, కరపత్రాలు ఆవిష్కరణ కార్యక్రమాన్ని నిర్వహించి యుద్ధభేరి మ్రోగించారు. అనంతరం ఏర్పాటు చేసిన మీడియా సమావేశంలో..జిల్లా అధ్యక్షుడు కాటాసాని రాంభూపాల్ రెడ్డి, శిల్పా రవి చంద్ర కిషోర్ రెడ్డి మాట్లాడుతూ.. రాష్ట్రంలో కూటమి ప్రభుత్వం అధికారం లోకి వచ్చి 2 సంవత్సరాలు పూర్తి అయిన సందర్భంగా... ముఖ్య

మంత్రి చంద్రబాబు నాయుడు ఎన్నికల ముందు ప్రజలకు ఇచ్చిన హామీలు, వాగ్దానాలను నెరవేర్చలేదని, రాష్ట్ర ప్రజలను నయవంచన, మోసం చేసి వెన్నుపోటు పొడిచారని విమర్శించారు. రాష్ట్రంలో యువతకు ఉద్యోగాలను కల్పించలేదని నిరుద్యోబుతి మహిళలకు శ్రీనిధి పథకం అమలుకలేదని తల్లికి వందనం, రైతుభోగోసా వంటి పథకాలను పూర్తిస్థాయిలో ఇచ్చిన వాగ్దానాలను అమలు చేయలేదని విమర్శించారు. రైతులకు గిట్టుబాటు ధరలు కల్పించలేది, మొక్కజొన్న రైతులను నట్టిల ముంచారని, అలాగే జొన్న కొనుగోలుకూడా అరకొరగా చేపట్టారని విమర్శించారు. ఎన్నికల సమయంలో మీడియా ప్రతినిధులకు మూడు బెడ్రూమ్ల ఇళ్లు ఉచితంగా ఇస్తామని నంద్యాల శ్రీనివాస్ సెంటర్లో ప్రకటించిన హామీని సైతం ప్రభుత్వం అమలు చేయలేదన్నారు.ప్రజలతో పాటు మీడియా ప్రతినిధులను కూడా మోసం చేసిన ప్రభుత్వం ఇదేనని విమర్శించారు .2029లో వైఎస్సార్సీపీ అధికారంలోకి వచ్చిన వెంటనే పార్టీ అధ్యక్షుడు వైఎస్ జగన్మోహన్ రెడ్డి మీడియా ప్రతినిధుల సొంతింటి కలను సాకారం చేస్తారని చెప్పారు.!! “విజన్ కాదు.. వెన్నుపోట్ టిడిపీ నైజం“ అంటూ మండిపడ్డారు.టిడిపీ రెండేళ్ల వైఫల్యాలను ఎందగట్టారు. ముఖ్యమంత్రి చంద్రబాబు నాయుడు మీడియా సమావేశాల్లో జగన్నామస్మరణ తప్ప రాష్ట్రంలో చేసిన అభివృద్ధి, సంక్షేమం గురించి ప్రస్తావించలేదన్నారు. డైవర్ట్ పాలిటిక్స్ చేస్తూ ప్రజలకు ఇచ్చిన హామీలను నెరవేర్చకుండా ప్రకృదారి పట్టిస్తున్నారని విమర్శించారు. నంద్యాల లో సీనియర్ మంత్రి ఈ రెండేళ్ల పాలనలో నంద్యాలలో ఎటువంటి అభివృద్ధి చేపట్టలేదని, వైసీపీ అధికారంలో ఉన్న కాలంలో చేపట్టిన పనులను నేటికీ పూర్తి చేయలేదని 6సార్లు మంత్రి పదవిలో ఉన్న సీనియర్ నాకయుడు



37వ వార్డులో బాధిత మహిళకు ‘సీఎం లిఫ్ట్ ఫండ్’ చెక్కు అందజేసిన ఎన్ఎండి ఫయాజ్

నంద్యాల, జూన్ 2(బి10 వార్త):నగరంలో టౌన్ 37వ వార్డుకు చెందిన బండా లచ్చమ్మ అనే నిరుపేద మహిళకు ముఖ్యమంత్రి సహాయ నిధి కింద రూ. 40,551/- ఆర్థిక సహాయం మంజూరైంది. అయితే, లచ్చమ్మ గారు తీవ్ర అనారోగ్యంతో బాధపడుతూ, కదలలేని స్థితిలో మంచంపై ఉన్నారనే విషయం తెలుగుదేశం పార్టీ నాయకుల దృష్టికి వచ్చింది. బాధితురాలి పరిస్థితిని తెలుసుకున్న ఎన్ఎండి ఫయాజ్ మానవత్వంతో స్పందించారు. లచ్చమ్మ ఇబ్బందిని గమనించి, ఆమె స్వయంగా వచ్చి చెక్కు తీసుకోలేని పరిస్థితిలో ఉండటంతో, ఫయాజ్ నేరుగా ఆమె నివాసానికే వెళ్లారు. అక్కడ మంచంపై ఉన్న లచ్చమ్మ ని పరామర్శించి, ఆమె ఆరోగ్య పరిస్థితిని అడిగి తెలుసుకున్నారు. అనంతరం ప్రభుత్వం తరపున మంజూరైన రూ. 40,551/- విలువ గల సీఎం లిఫ్ట్ ఫండ్ చెక్కును ఆమెకు స్వయంగా అందజేశారు. వివతృత పరిస్థితుల్లో తమ కుటుంబానికి ప్రభుత్వం నుంచి ఆర్థిక సాయం అందడమే కాకుండా, నాయకులే స్వయంగా ఇంటికి వచ్చి చెక్కు ఇవ్వడం పట్ల అభిధారు లచ్చమ్మ మరియు ఆమె కుటుంబ సభ్యులు హర్షం వ్యక్తం చేస్తూ, కృతజ్ఞతలు తెలిపారు.ఈ కార్యక్రమంలో 9వ క్లస్టర్ ఇంచార్జ్ గోవింద నాయుడు, 37వ వార్డు తెలుగుదేశం పార్టీ నాయకులు షేక్ షఫీర్ భాష , పార్టీ ముఖ్య నాయకులు లక్ష్మీనారాయణ, ఖిలే, చండు మరియు ఇతర తెలుగుదేశం పార్టీ కార్యకర్తలు, స్థానికులు పెద్ద సంఖ్యలో పాల్గొన్నారు.

భాజపాలలో చేరికలు

● జిల్లా అధ్యక్షుడు లభిరుచి మధు సమక్షంలో పార్టీలో చేరిన పలువురు నాయకులు



నంద్యాల, జూన్ 2(బి10 వార్త): ప్రధాని నరేంద్ర మోదీ నేతృత్వంలో భారతీయ జనతా పార్టీ దేశవ్యాప్తంగా చేస్తున్న అభివృద్ధి, సంక్షేమ కార్యక్రమాలకు ఆకర్షితులై పలువురు ప్రముఖులు పార్టీలో చేరారు. రాష్ట్ర బ్రాహ్మణ సంఘం పెద్దల సూచనతో నంద్యాల జిల్లాకు చెందిన పలువురు మంగళవారం భాజపా జిల్లా అధ్యక్షుడు అభిరుచి మధు సమక్షంలో పార్టీ గూటికి చేరారు.పార్టీలో చేరిన లక్ష్మీవతి, సుంకయ్య, లక్ష్మయ్య, నీలకంఠేశ్వరావు, లక్ష్మణ స్వామి, వి.పి. రమణ, లక్ష్మీనారాయణ, మధు, రామకృష్ణ, వెంకట రమణ, సవీనీలకు జిల్లా అధ్యక్షుడు అభిరుచి మధు పార్టీ కందువాయి కప్పి సాదరంగా ఆహ్వానించారు. ఈ సందర్భంగా సూతనంగా చేరిన నాయకులు మాట్లాడుతూ.. దేశాభివృద్ధి భాజపాతోనే సాధ్యమని, జిల్లాలో పార్టీ బలోపేతం కోసం శాయశక్తులా కృషి చేస్తామని స్పష్టం చేశారు.ఈ కార్యక్రమంలో భాజపా సీనియర్ నాయకులు కశెట్టి కృష్ణమూర్తి, జిల్లా ప్రధాన కార్యదర్శి కశెట్టి చంద్రశేఖర్, ఇతర ముఖ్య నాయకులు, కార్యకర్తలు పాల్గొన్నారు.

ఓటర్ల జాబితాపై నిరంతరం నిఘా ఉంచాలి

- వైకాపా బూత్ స్థాయి ఏజెంట్ల సదస్సులో మాజీ ఎమ్మెల్యే శిల్పా రవిచంద్ర కిషోర్ రెడ్డి

నంద్యాల, జూన్ 2(బి10 వార్త): ఓటర్ల జాబితాలో ఎలాంటి తప్పులు దొర్లకుండా, అర్హులైన ప్రతి ఒక్కరికీ ఓటు హక్కు కల్పించేలా బూత్ స్థాయి ఏజెంట్లు నిరంతరం నిఘా ఉంచాలని నంద్యాల నియోజకవర్గ మాజీ శాసనసభ్యులు శిల్పా రవిచంద్రకిషోర్ రెడ్డి పిలుపునిచ్చారు. స్థానిక అన్నపూర్ణ హోటల్లో నియోజకవర్గ స్థాయి వైఎస్సార్ కాంగ్రెస్ పార్టీ బి.ఎల్.ఎలకు కేంద్ర ప్రభుత్వం నిర్వహించే ‘ఎన్ ఐ ఆర్’ ప్రక్రియపై కీలక అవగాహన సదస్సు నిర్వహించారు. ఈ సందర్భంగా క్షేత్రస్థాయిలో అనుసరించాల్సిన పూర్వాలపై పార్టీ క్రేణులకు దిశానిర్దేశం చేశారు. **బి.ఎల్.ఓలతో సమన్వయం.. ఓట్ల రక్షణ** కేంద్ర పార్టీ కార్యాలయ ప్రతినిధులు ముఖ్య అతిథులుగా హాజరై, ఎన్ ఐ ఆర్ సర్వేపై ప్రతినిధులకు పూర్తిస్థాయిలో అవగాహన కల్పించారు. క్షేత్రస్థాయిలో బూత్ లెవెల్ లెవెల్ అధికారులు లతో ఏజెంట్లు ఎలా సమన్వయం చేసుకోవాలో వివరించారు. ప్రత్యర్థులు కుట్రపూరితంగా ఓటర్ల పేర్లను తొలగించకుండా అడ్డుకోవాలని, అలాంటి ప్రయత్నాలు జరిగితే



తీసుకోవాల్సిన చట్టపరమైన జాగ్రత్తలను వైకాపా

ప్రతినిధులకు క్షుణ్ణంగా వివరించారు. ఓటర్ల జాబితా పక్కాగా ఉండేలా చూసుకోవాల్సిన బాధ్యత ప్రతి ఒక్కరిపై ఉందన్నారు. **సదస్సుకు హాజరైన ముఖ్య నేతలు** ఈ అవగాహన సదస్సులో ఎమ్మెల్యే ఇసాక్ బాష, వైకాపా సీఈసీ సభ్యుడు పీపీ నాగిరెడ్డి, శ్రీశైలం నియోజకవర్గ పరిశీలకుడు పీపీ మధుసూధన్ రెడ్డి, నంద్యాల అసెంబ్లీ పరిశీలకుడు సూర్యనారాయణ రెడ్డి హాజరై ప్రసంగించారు. రాష్ట్ర రైతు విభాగం జనరల్ సెక్రటరీ రత్నబాబు చౌదరి, గోన్నాడు ఎంపీపీ ఆర్థర్ సైమన్, నంద్యాల మండల అధ్యక్షుడు బసవేశ్వరరెడ్డి, గోన్నాడు మండల అధ్యక్షుడు రాజశేఖర్ రెడ్డి పాల్గొన్నారు. వీరితో పాటు మాజీ మార్కెట్ యార్డు చైర్మన్లు, మాజీ సర్పంచ్లు, మాజీ కౌన్సిలర్లు, నియోజకవర్గ వైకాపా ముఖ్య నాయకులు, కౌత్లా నియమితులైన బి.ఎల్. ఎలు, పెద్ద సంఖ్యలో కార్యకర్తలు పాల్గొని ఈ కార్యక్రమాన్ని విజయవంతం చేశారు.